

2018-jilg`a Qaraqalpaqstan Respublikası aymag`ındag`ı ma`mleketlik ko`shpes mu`lklerden paydalanıwda ijara to`lemlerinin`en` kem stavkasın tastıyqlaw haqqında

O`zbekstan Respublikasının «İjara haqqında»g`ı Nızamı, O`zbekstan Respublikası Ministrler Kabinetinin` 2009-jil 8-aprel` degi «Ma`mleket mu`lkin ijarag`a beriw ta`rtibin jedellestiriv is-ilajları haqqında»g`ı 102-sanlı qararı talaplarna tiykarlanıp, respublika aymag`ındag`ı bos turg`an imarat-qurılmalardan maqsetli paydalanıw, olarg`a bolg`an mu`ta`jdi tolıq ta`miyinlew ha`mde ku`tilip atırg`an qa`rejetler menen ka`rxana, ma`keme ha`m sho`lkemlerdin` ijara to`leminen tu`setug`ın paydalardı ta`rtipke salıw maqsetinde Qaraqalpaqstan Respublikası Ministrler Ken`esi

Q A R A R E T E D İ :

1. O`zbekstan Respublikası Ministrler Kabinetinin` 2009-jil 8-aprel` degi «Ma`mleket mu`lkin ijarag`a beriw ta`rtibin jedellestiriv is-ilajları haqqında»g`ı 102-sanlı qararı, O`zbekstan Respublikası Menshiklestirilgen ka`rxanalarg`a ko`meklesiw ha`m ba`sekilikti rawajlandırıw ma`mleketlik komitetinin` 2018-jil 23 yanvar`dag`ı 50/01-17-sanlı usımı, O`zbekstan Respublikası Finans ministrliginin` 2018-jil 23-yanvar`dag`ı AX/08-01-32-14/29-sanlı ha`m O`zbekstan Respublikası Ekonomika ministrliginin` 2018-jil 23-yanvar`dag`ı SB-4-7/3-sanlı «Ma`mleketlik ko`shpes mu`lklerden paydalanıwda ijara to`lemlerinin`en` kem stavkasın anıqlaw haqqında»g`ı kelisimlerin basshılıq ha`m ornlañ ushın qabil qılınsın.

2. To`mendegiler:

a) Qaraqalpaqstan Respublikasında ko`shpes ma`mleketlik mu`lklerden paydalang`anlıg`ı ushın 2018-jilda 1 kv. metrge qollanılatur`ın ijara to`lemlerinin`en` kem stavkaları 1 ha`m 2-qosimshalarg`a muwapıq;

b) İjarag`a beriletug`ın imaratlardı ijarag`a beriwde aymaqlıq zonalardı esapqa alıw, paydalanıw qolaylıqları, qon`silas aymaqtan paydalanıw, qurılıs tu`rlerine qarap, tiykarıg`ı qurallardın` o`siwshi koeffitsientleri ha`mde kelip tu`sken ijara to`lemelerin bo`listiriw ta`rtibi 3-qosimshag`a muwapıq tastıyqlansın.

3. Mu`lkshilik tu`rine qaramastan barlıq ministrlikler, ma`kemeler, basshılarının` qala ha`m rayonlar ha`kimliklerinin` o`z balanslarındag`ı paydalanıp (ijarag`a berilip) ha`m paydalanbay bos turg`an ma`mleketlik mu`lkleri haqqındag`ı mag`lıwmatlardı Qaraqalpaqstan Respublikası Ma`mleket mu`lkin ijarag`a beriw orayı ma`mleketlik unitar ka`rxanasına tolıq o`z waqtında beriliwin ta`miyinlew boyınsha belgilengen ta`rtipte jeke juwapkerligi belgilensin.

4. To`mendegiler:

a) Ma`mleket mu`lkin ijarag`a beriwde sha`rtnaması du`zbesten ijarag`a beriw, ijarag`a beriwde sha`rtnamasında ijarag`a berilgen mu`lkin` parametrleri ha`m sanı bilqastan natuwrı ko`rsetilgenligi, bunın` na`tiyjesinde ijarag`a beriwde jasırılıwına alıp kelgenligi anıqlang`an jag`dayda, Qaraqalpaqstan Respublikası Ma`mleket mu`lkin ijarag`a beriw orayı ma`mleketlik unitar ka`rxanası ta`repinen sol ku`nnen baslap 3 (u`sh) ku`n ishinde belgilengen ta`rtipte ma`mleket mu`lkinen paydalang`an da`wir ushın ijarag`a beriwde 2 (eki) esesi mug`darında esaplanatur`ınlıg`ı ha`m onı o`ndiriw ushın tiyisli hu`jjetler balansta saqlawshıg`a usınılatug`ınlıg`ı;

b) Qaraqalpaqstan Respublikasında ma`mleketlik mu`lklerdi «nol`» stavkada ijarag`a beriliwi boyınsha Qaraqalpaqstan Respublikası Ministrler Ken`esinin` biyiligi tiykarında a`melge asırılatur`ınlıg`ı belgilep qoyılsın.

5. Qaraqalpaqstan Respublikasında ma`mleketlik mu`lki esaplanatur`ın imarat ha`m qurılmalarında jaylastırılatur`ın byudjet sho`lkemleri ushın ijarag`a beriwde «nol`» stavkada belgilensin.

6. Qaraqalpaqstan Respublikası Menshiklestirilgen ka`rxanalarg`a ko`meklesiw ha`m ba`sekilikti rawajlandırıw komiteti janındag`ı Qaraqalpaqstan Respublikası Ma`mleket mu`lkin ijarag`a beriw orayı direktorı (E.Kunnazarov)qa:

a) ma`mleket mu`lkin ijarag`a beriwde belgilengen ta`rtipte sho`lkemlestiriw;

b) ijarag`a berilip atırıl`an ma`mleket mu`lkin ha`m onı ijarag`a beriwden tu`setug`ın qa`rejetlerdi esapqa alıw ha`m monitoringin alıp barıw;

v) ijarag`a beriletug`ın ma`mleket mu`lki boyınsha mag`lıwmatlar bazasın du`ziw ha`m ju`rgiziw;

g) ijara ob`ektlerinen maqsetli paydalanıwdı ha`m olardıń saqlanıwı, sonday-aq ijarag`a beriwde o`z waqtında to`leniwin qadag`alaw;

d) ijarag`a berilgen ma`mleket mu`lkin ha`r shereklik tiykarında xatlawdan o`tkiziw;

e) paydalanbay bos turg`an ma`mleket mu`lki ijarag`a beriliwi haqqındag`ı dag`azalardı, ijarag`a berilip atırg`an ma`mleket mu`lki dizimi jergilikli g`alahq xabar qurallarında, O`zbekstan Respublikası Menshiklestirilgen ka`rxanalarg`a ko`meklesiw ha`m ba`sekilikti rawajlandırıw ma`mleketlik komiteti ha`mde O`zbekstan Sawda-sanaat palatası Qaraqalpaqstan Respublikası basqarmasının` veb-saytlarına jaylastırıw;

j) respublika aymag`ındag`ı paydalanbay bos turg`an imaratlar ha`m qurılmaları anıqlap, na`tiyjeli paydalanıwdı ta`miyinlew maqsetinde

yuridikaliq ha`m fizikalıq shaxslarǵa belgilengen ta`rtipte ijarag`a beriw wazıypaları ju`kletilsin.

7. Qaraqalpaqstan Respublikası Ma`mleketlik salıq basqarması (A.Saparbaev), qala ha`m rayon ha`kimlikleri, aymaqlarında ijara qatnasıqların ta`rtipte salıw, ijarag`a berilip atırg`an ma`mleket mu`lkinin` esabatın tuwrı ju`rgiziw ha`m byudjetke qosımsha qa`rejetlerdi qosıw maqsetinde ma`mleket mu`lkinin` balansta saqlawshıları ta`repinen ijarag`a beriw na`tiyjeligin asırıw ha`m sho`lkemlestiriwde Qaraqalpaqstan Respublikası Menshiklestirilgen ka`rxanalarǵa ko`meklesiw ha`m ba`sekilikti rawajlandırıw komiteti janındaǵı Qaraqalpaqstan Respublikası Ma`mleket mu`lkin ijarag`a beriw orayı menen o`z-ara birge islesiwdi jolǵa qoysın.

8. Qaraqalpaqstan Respublikası Ministrler Ken`esinin` 2016-jıl 30-dekabr` degi «2017-jılǵa Qaraqalpaqstan Respublikası aymaǵ`ındaǵı ma`mleketlik ko`shpes mu`lklerden paydalanıwda ijara to`lemlerdin` en` kem stavkasın tastıyıqlaw haqqında»ǵı 406-sanlı qararı o`z ku`shin jog`altqan dep esaplansın.

9. Bul qarar belgilengen ta`rtipte Qaraqalpaqstan Respublikası Ministrler Ken`esinin` veb-saytına jaylastırılın ha`m aymaqtǵa jergilikli “Erkin Karakalpakstan” ha`m “Vesti Karakalpakstan” gazetalarında ra`smiy ja`riyalansın.

10. Bul qarar ra`smiy ja`riyalang`an ku`nnen baslap ku`shke kiretug`ınlıǵı haqqında belgilep qoyılsın.

11. Usı qarardın` ornlanıwın qadag`alaw Qaraqalpaqstan Respublikası Ministrler Ken`esi Baslıǵının` ornbasarı B.Xabibullaevqa ju`kletilsin.

- [Qaraqalpaqstan Respublikasında ko`shpes ma`mleketlik mu`lklerden paydalang`anlıǵı ushın 2018-jilda 1 kv. metrge qollanılátug`ın ijara to`lemlerinin` en` kem stavkaları \(No`kis qalası boyınsha\)](#)
- [Qaraqalpaqstan Respublikasında ko`shpes ma`mleketlik mu`lklerden paydalang`anlıǵı ushın 2018-jilda 1 kv. metrge qollanılátug`ın ijara to`lemlerinin` en` kem stavkaları \(rayonlar boyınsha\)](#)
- [Ijarag`a beriletug`ın imaratlardı ijarag`a beriwde aymaqlıq zonalardı esapqa alıw, paydalanıw qolaylıqları, qon`silas aymaqtan paydalanıw, qurılıs tu`rlerine qarap, tiykarg`ı qurallardın` o`siwshi koeffitsientleri ha`mde kelip tu`sken ijara to`lemelerin bo`listiriw ta`rtibi](#)

Ko`rip shi`g`ildi:

- 
- 
- 

[Vazirlar Kengashi](#) [Statistik va tahliliy ma'lumotlar](#)
[Vazirliklar va idoralar](#) [Shahar va tuman hokimliklari](#)
[Hujjatlar Respublika mehmonlariga Elektron hukumat Interaktiv davlat xizmatlar](#)